



ஒரு எழுத்தாளராக – திரைக்கதை வசனகர்த்தாவாக, கதாசிரியராக, இயக்குநராக, நடிகராக, என பன்முகத் தன்மை கொண்டவராக விளங்குபவர் பாக்யராஜ்!

திரையுலகில் கே.பாக்யராஜ் 50 ஆண்டுகள் நிறைவு செய்ததையொட்டி நடைபெற்ற பாராட்டு விழாவில் – முதல்வர் மு.க.ஸ்டாலின் வாழ்த்து!

சென்னை, ஜன. 9- முதலமைச்சர் மு.க.ஸ்டாலின் அவர்கள் நேற்று முன்தினம் (7.1.2026) சென்னை, கலைவாணர் அரங்கத்தில் நடைபெற்ற திரைப்பட நடிகர் மற்றும் இயக்குநர் கே.பாக்யராஜ் அவர்கள் இந்திய திரையுலகில் 50 ஆண்டு காலம் நிறைவு செய்ததை வயாட்டி நடைபெற்ற பாராட்டு விழாவில் ஆற்றிய உரை வருமாறு:

ஒரு ஐந்தாறு நாட்களுக்கு முன்பு பாக்யராஜ் அவர்களும், அவரது துணைவியார் அவர்களும் என்னுடைய இல்லத்திற்கு வந்து. இந்த அழைப்பிதழைத் தந்து, “என்னுடைய 50 ஆண்டுகால திரையுலக வாழ்க்கையில் நான் அடியெடுத்து வைத்திருக்கிறேன்: நிறைவு செய்திருக்கிறேன். கலைவாணர் அரங்கத்தில் ஒரு நிகழ்ச்சி நடைபெற இருக்கிறது - அவசியம் நீங்கள் வர வேண்டும்” என்று கேட்டுக் கொண்டார்கள். “நிச்சயம் வருகிறேன். நான் வெளியூருக்குச் சென்றிருந்தாலும் எப்படியாவது நிகழ்ச்சி முடிவடை



முதலமைச்சர் மு.க.ஸ்டாலின் அவர்கள் நேற்று முன்தினம் (7.1.2026) சென்னை, கலைவாணர் அரங்கத்தில், திரைப்பட நடிகர் மற்றும் இயக்குநர் கே.பாக்யராஜ் அவர்கள் இந்திய திரையுலகில் 50 ஆண்டு காலம் நிறைவு செய்ததையொட்டி நடைபெற்ற விழாவில் கலந்துகொண்டு, கே.பாக்யராஜ் அவர்களுக்கு பொன்னாடை அணிவித்து, பூங்கொத்து வழங்கி வாழ்த்து தெரிவித்தார். இந்நிகழ்ச்சியில், இந்து சமய அறநிலையத் துறை அமைச்சர் பி.கே.சேகர் பாபு, மாநிலங்களவை உறுப்பினர் கலைஞரணி கமல்ஹாசன், நடிகர் பார்த்திபன், தமிழ்நாடு வீட்டுவசதி வாரியத்தின் தலைவர் பூச்சி முருகன், திருமதி பூர்ணிமா பாக்யராஜ், திரைப்பட நடிகர்கள், நடிகைகள், இயக்குநர்கள், தயாரிப்பாளர்கள், இசையமைப்பாளர்கள் மற்றும் திரையுலக முக்கிய பிரமுகர்கள் கலந்து கொண்டனர்.

வதற்குள் வந்து சேர்ந்துவிடுகிறேன்” என்று சொல்லிவிட்டுத்தான் இந்த நிகழ்ச்சிக்கு வந்திருக்கிறேன். கலைஞரைப் பற்றி பெருமை யாகக் குறிப்பிட்டார்!

அவரே பேசுகின்றபோதே குறிப்பிட்டார். எழுத்து - ஆதான முக்கியம் - “அந்த எழுத்தை கலைஞர் எப்படிக்கையாண்டார் என்பதை அடிப்படையாக வைத்து என்னுடைய வாழ்க்

கையில் நான் முன்னேறி இருக்கிறேன்” என்று பெருமையோடு குறிப்பிட்டுச் சொன்னார். உண்மை யாக இருந்தால்தான், ஒரு திரைக்கதை வசனகர்த்தாவாக, ஒரு

கதாசிரியராக, இயக்குநராக, நடிகராக, ஏன், இடையில் ஒரு அரசியல்வாதியாக - இப்படி பன்முகத்தன்மை கொண்டவராக விளங்கிக் கொண்டிருக்கக்கூடியவர் நம்முடைய பாக்யராஜ் அவர்கள்.

அவர் பெரும்பாலும், குடும்பப்பாங்கான திரைப்படங்களை எடுப்பதுண்டு. அவருடைய படங்கள் ஒவ்வொன்றையும் நான் பார்ப்பதுண்டு. ஒரு படம் கூட நான் தவறவிட்டது கிடையாது. சென்னையில் படம் பார்த்தால், கூட்டம் அதிகமாக இருக்கும்: வசதியாக பார்க்க முடியாது. அப்போது எனக்கு உதயன் பிறந்திருந்தான். இன்றைக்கு துணை முதலமைச்சராக இருக்கக்கூடிய உதயநிதி அப்போது கைக்குழந்தையாக இருந்தார். அதனால், எங்கேயாவது அழைத்துக் கொண்டு சென்றால், அழுது கொண்டிருப்பான். அதற்காக குரோம்பேட்டையில் இருக்கக்கூடிய வெற்றி தியேட்டருக்கு, பல்லாவரத்தில் இருக்கக்கூடிய தியேட்டருக்குச் சென்று பாக்ஸில் உட்கார்ந்து பார்ப்ப

துண்டு. ஏனென்றால், அமுதால் சமா எரித்துக் கொள்ளலாம் என்பதற்காக அப்படியெல்லாம் சென்று அவருடைய படத்தை நாங்கள் பார்த்ததுண்டு. குடும்பத்தோடு பார்க்கவேண்டிய படமாக இருந்த காரணத்தால்தான். அந்த வாய்ப்பை நான் பயன்படுத்திக் கொண்டு நான் பார்த்ததுண்டு.

வெற்றி நாயகனாக வலம் வந்த பாக்யராஜ்!

பாக்யராஜ் படத்தை ஒரே ஒரு வரியில் சொல்லவேண்டும் என்று சொன்னால், அவருடைய திரைப்படங்களை எல்லாம் நாம் கவனித்துப் பார்த்தால், கதைக்காக பாக்யராஜா... பாக்யராஜ் கதை யா... என்று சொல்லக்கூடிய அளவிற்கு, நம்முடைய மனதைத் தொடக்கூடிய அளவிற்கு, வெற்றிப் படங்களாகக் குவித்து, ஒரு வெற்றி நாயகனாக வலம் வந்தவர் நம்முடைய பாக்யராஜ் அவர்கள்.

தலைவர் கலைஞர் சார்பிலும் பாக்யராஜை வாழ்த்துகிறேன்!

50 ஆண்டுமாலம் நிறைவு பெற்றிருக்கக்கூடிய இந்த நேரத்தில், என்னுடைய மனமார்ந்த வாழ்த்துகளை, அவர் எப்படி கலைஞரை நினைத்து, என்னை அழைத்திருப்பதாகச் சொன்னாரோ, அதை உணர்ந்து நானும், என்னுடைய சார்பில் அல்ல, தலைவர் கலைஞர் அவர்களின் சார்பில், அவரை மனதார வாழ்த்தி, விடைபெறுகிறேன்.

இவ்வாறு முதல்வர் மு.க.ஸ்டாலின் அவர்கள் வாழ்த்துரை வழங்கினார்!

‘உங்கள் கனவைச் சொல்லுங்கள்’ திட்டத்தைப் பற்றி ஆதாரமற்ற அவதூறறைக் கக்கியிருக்கிறார்!

கழக அரசு மக்களின் கனவைக் கேட்டதற்கே பழனிசாமி ஏன் அலறுகிறார்?

அமைச்சர் எஸ்.ரகுபதி காட்டமான பதிலடி!

சென்னை, ஜன. 9- அடிமைக் கனவோடே வாலும் பழனிசாமி ‘உங்கள் கனவைச் சொல்லுங்கள்’ திட்டத்தைப் பற்றி ஆதாரமற்ற அரைவேக்காட்டுத்தனமான அவதூறறைக் கக்கியிருக்கிறார் எனவும் மக்களின் கனவைக் கேட்டதற்கே பழனிசாமி ஏன் அலறுகிறார்? ஆகாயத்திற்கும் வானத்திற்கும் குதிகிறார் எனவும் உயற்கை வளங்கள் துறை அமைச்சர் ரகுபதி காட்டமாகக் கூறியுள்ளார்.

இதுகுறித்து அவரது அறிக்கை வருமாறு :-

மக்களை ஏமாற்றும் காதில் பூ சுற்றும் வேலையை எல்லாம் செய்த பழனிசாமி, ‘உங்கள் கனவைச் சொல்லுங்கள்’ திட்டத்தை பற்றிப் பேசுவதற்கு அருகதை அற்றவர். தி.மு.க. அரசு புதுத் திட்டம் கொண்டு வந்தால், எதிர்க்கட்சித் தலைவர் எடப்பாடி பழனிசாமிக்கு திகு திகு என எரிகிறது. 2024 நாடாளுமன்றத் தேர்தலில் பா.ஜ.க. கூட்டணியில் அன்பு மணி சேர்ந்த போது, “வேடந்தாங்கல் பறவை போல அடிக்கடி அன்புமணி கூட்டணி மாறிக் கொண்டிருக்கிறார்” என விமர்சித்த பழனிசாமி தான்.

இன்றைக்கு வேடந்தாங்கலில் அன்புமணியோடு ஐக்கியமாகியிருக்கிறார்.

ஒப்பாரி ஓலமிடும் பழனிசாமி!
கூட்டணிக்கு ஆள் கிடைக்காதா? என ஓர் ஆண்டுகாலமாக ஓலமிட்டுக் கொண்டிருந்த பழனிசாமிக்கு, தி.மு.க. அரசின் ‘உங்கள் கனவைச் சொல்லுங்கள்’ திட்டம் நினைவுக்கு வந்து, ஒப்பாரி ஓலமிட்டிருக்கிறார்.

தமிழ்நாடு மக்களின் கனவுகளுக்குச் செயல் வடிவம் கொடுக்க வேண்டும் எனும் தொலைநோக்கோடு மக்களின் எண்ண ஓட்டங்களை அறிந்து செயலாற்ற ‘உங்கள் கனவைச் சொல்லுங்கள்’ எனும் புதுமையான திட்டத்தை தமிழ்நாடு முதலமைச்சர் ஜனவரி 9 ஆம் தேதி தொடங்கி வைக்க உள்ளார்.

பழனிசாமியின் அரைவேக்காட்டுத் தனம்!

தமிழ்நாடு அரசின் சார்பில் தன்னார்வலர்கள் தமிழ்நாட்டில் உள்ள அனைத்துக் குடும்பங்களையும் சந்தித்து அவர்களின் கனவுகளைக் கேட்டுறிய உள்ளனர். அவர்களின் கனவுகளுக்குச் செயல்வடிவம் கொடுத்து நிறைவேற்றுவதை அரசு இலக்காக



வைத்துச் செயல்பட உள்ளது. ஆனால் மக்களைப் பற்றி எந்த அக்கறையும் இல்லாமல் எப்பொழுதும் அமிதவ்ஷா காலடியில் கிடக்கும் அடிமைக் கனவோடே வாலும் பழனிசாமி இந்தத் திட்டத்தைப் பற்றி ஆதாரமற்ற அரைவேக்காட்டுத்தனமான அவதூறறைக் கக்கியிருக்கிறார்.

‘உங்கள் கனவைச் சொல்லுங்கள்’ திட்டம் வரவேற்பை பெறும் போது, அதிலும் தனக்கு ஸ்கோர் கிடைக்குமா? எனப் பாய்ந்து வந்து, புருந்து கொள்வார். எப்படி லேப் டாப் திட்டம், பொங்கல் பரிசுத் தொகுப்பு எனத்

தன்னை இணைத்துக் கொண்டாரோ அது போல!

‘உங்கள் கனவைச் சொல்லுங்கள்’ என்று ஒரு திட்டத்தை தி.மு.க. அரசு அறிவித்து, மக்களின் கனவைத்தான் கேட்கிறது. அதன்பிறகுதான் அது திட்டமாகச் செயல்வடிவம் பெறும். கனவைக் கேட்டதற்கே பழனிசாமி ஏன் அலறுகிறார்? ஆகாயத்திற்கும் வானத்திற்கும் குதிகிறார்?

பழனிசாமியின் கபட வேலைகள்!

ஆட்சி முடியும் நேரத்தில், கனவைச் சொல்லுங்கள் என்று கேட்கிறார்களே எனக் கேள்வி எழுப்பியிருக்கிறார் பழனிசாமி. 2021ல் ஆட்சி முடியும் நேரத்தில் குறைகளை அரசுக்குத் தெரிவித்துத் தீர்வு காணும் 1100 எண் தொலைபேசி சேவை திட்டத்தைத் தேர்தல் தேதி அறிவிப்பதற்கு 10 நாள் முன்பு பழனிசாமி கொண்டு வந்தாரே... அது கடைபிடிக்காத கபட வேலை இல்லையா? 2021 தேர்தல் தேதி அறிவிப்புக்கு இரண்டு நாள் முன்பு அரசு ஊழியர்கள் ஓய்வு பெறும் வயதை 60 ஆக உயர்த்தி அறிவிப்பு வெளியிட்டது பழனிசாமியின் உதடுகள்தானே! மினி கிளினிக் தொடக்கம், 9, 10, 11 வகுப்பு மாணவர்

களுக்கு ஆல் பாஸ், வன்னியர் உள் ஒதுக்கீடு என எத்தனை குட்டிக்கரணங்களைத் தேர்தல் நேரத்தில் பழனிசாமி அடித்தார்?

மக்களை ஏமாற்றும் காதில் பூ சுற்றும் வேலையை எல்லாம் செய்தவர், தி.மு.க. அரசின் ‘உங்கள் கனவைச் சொல்லுங்கள்’ திட்டத்தை பற்றிப் பேசுவதற்கு அருகதை அற்றவர்.

பொதுமக்கள் தங்கள் கோரிக்கைகள் மற்றும் புகார்களை முதல்வர் அவர்களிடம் நேரடியாகவோ அல்லது இணையதளம் வாயிலாகவோ தெரிவித்து மனுக்கள் மீது உரிய காலக்கெடுவுக்குள் தீர்வு காணப்பட திட்டம்தான் உங்களுடன் ஸ்டாலின் திட்டம், முதல்வர் மு.க. ஸ்டாலின் அவர்களால் தொடங்கப்பட்ட இந்த மக்கள் தொடர்புத் திட்டம் மகத்தான வரவேற்பை பெற்றது. அப்படி மக்களோடு நேரடி தொடர்பு கொண்ட திட்டம் எப்படி வெற்றி பெற்றதோ அதே போல ‘உங்கள் கனவைச் சொல்லுங்கள்’ திட்டமும் நிச்சயம் வெற்றி பெறும்.

மக்கள் திட்டங்கள் எடப்பாடிக்கு எட்டிக் காயாகத்தான் இருக்கும்!

பேரறிஞர் அண்ணா அவர்கள், மக்களிடம் செல் என்றார். அவரின்

கொள்கையை நடைமுறைப்படுத்திக் கொண்டிருக்கும் தி.மு.க. அரசு, ‘உங்கள் கனவைச் சொல்லுங்கள்’ திட்டத்தை செயல்படுத்துவதற்காக மக்களை சந்திக்க திட்டமிட்டிருக்கிறது. மக்களைவிட்டு எப்போதுமே எட்டிநிற்கும் எடப்பாடிக்கு இந்தத் திட்டம் எட்டிக்காயாகத்தான் இருக்கும்!

அடிமை ஆட்சி நடத்திய பழனிசாமியின் ஆட்சியில் தமிழ்நாடு மக்கள் ஒவ்வொரு நாளும் கொடுங்கனவுக்கு ஆளான அவலநிலையை மாற்றி, மக்கள் வாழ்வில் விடியலை ஏற்படுத்தியிருப்பது திராவிட மடல் ஆட்சிதான்.

பழனிசாமியின் கனவு காணல் நீர்தான்!

தமிழ்நாடு முதலமைச்சர் தலைமையிலான திராவிட மடல் அரசு மக்களின் எண்ணம் அறிந்து செயலாற்றும் அரசு, அவர்களின் எண்ணங்களைச் செயல்படுத்தும் அரசு, இன்று தமிழ்நாடு மக்களின் கனவுகளை நிறைவேற்றவும் திட்டம் தீட்டியிருக்கிறது. திராவிட மடல் அரசு செயல்படுத்தும் நலத்திட்டங்களின் மீது அவதூறறைப் பரப்புுவதையே முழுநேரத் தொழிலாகச் செய்கிறார் பழனிசாமி. வீண் அவதூறலைப் பரப்பிப் புலம்புவதை நிறுத்திவிட்டு, தமிழ்நாட்டுக்குப் பயனுள்ள கனவு எதையாவது வைத்திருந்தால் தெரிவிக்கட்டும். அதையும் தமிழ்நாடு அரசு நிறைவேற்றும். அடுத்த முதல்வர் நான்தான் என்ற பழனிசாமியின் கனவு மட்டும் எப்போதும் காணல் நீராகத்தான் இருக்கும்.

இவ்வாறு அமைச்சர் எஸ்.ரகுபதி கண்டனம் தெரிவித்துள்ளார்.



சேலம் கிழக்கு மாவட்டம் வீரபாண்டி வட்டகு ஒன்றியத்திற்குட்பட்ட கல்ப ராப்படி தொடக்க வேளாண்மை கூட்டுறவு விற்பனை சங்கம் மூலம் மகளிர் சுய உதவி குழுக்களுக்கு கழல் நிதி வழங்கும் விழா நடைபெற்றது. இதில் 7 மகளிர் சுய உதவி குழுக்களுக்கு சுமார் 60 லட்சம் மதிப்பில் சுமார் நிதி வழங்கப்பட்டது. இதில் சிறப்பு அழைப்பாளராக கிழக்கு மாவட்டக் கழகச் செயலாளர் எஸ்.ஆர்.சிவலிங்கம் எம்.பி., கலந்து கொண்டு மகளிர் சுய உதவி குழுக்களுக்கு சுமார் நிதி வழங்கினார். இந்நிகழ்ச்சியில் வடக்கு ஒன்றிய செயலாளர் ராமபுரம் சதீஷ்குமார், முன்னாள் ஊராட்சி மன்ற தலைவர் ரங்கசாமி, வெங்கடசாலம், பழனி, சுவாமி, சிவராஜ், கண்ணன், பிரகாஷ், உள்ளிட்டோர் கலந்து கொண்டனர்.



கழக இளைஞர் அணி செயலாளர், தமிழ்நாடு துணை முதலமைச்சர் உதயநிதி ஸ்டாலின் அவர்களின் 49வது பிறந்தநாளை முன்னிட்டு கோவை தெற்கு மாவட்டம், கிணத்துக்கடவு மேற்கு ஒன்றிய கழகத்தின் சார்பில் ஒன்றிய செயலாளர் செந்தில்குமார் தலைமையில், மாவட்ட அயலக அணி துணை அமைப்பாளர் பிரபு ஏற்பாட்டில் 16 அணிகள் பங்கேற்ற கிரிக்கெட் போட்டியில் வெற்றி பெற்ற அணிகளுக்கு கோவை தெற்கு மாவட்டக் கழக செயலாளர் தளபதி முருகேசன் பரிசுத் தொகை, கோப்பைகளை வழங்கினார். இதில் தலைமைச் செயற்குழு உறுப்பினர் ஏர்போட்ட ராஜேந்திரன், பொதுக்குழு உறுப்பினர் சே.ந.ராஜ், மாவட்ட முன்னாள் கவுன்சிலர் ராஜன், வட்டதூர் ஊராட்சிமன்ற முன்னாள் தலைவர் அசோக்குமார், வட்டதூர் கிளை கழக செயலாளர் பத்மேயன் (எ) துணைசாமி, மணிகண்டபுரம் வெள்ளிங்கிரி, தகவல் தொழில்நுட்ப அணி ஜெய், தீபன்குமார், அஸ்வினி, வேலுகுமார், செந்தில்குமார், வட்டதூர் விவேக், லட்சுமி நகர் கனகராஜ், பதையப்பா சேகர் உட்பட பலர் கலந்து கொண்டனர்.